

نبی اکرم کا خطبہ رمضان المبارک

جناب محمد محسن ٹونکی صاحب

(۲)

۹۔ اَوَّلُهُ رَحْمَةٌ - اَوْسَطُهُ مَعْفُورَةٌ - اٰخِرُهُ عَذَابٌ مِّنَ النَّارِ -

نخوی اعتبار سے یہ تینوں جملے فرداً فرداً اپنی جگہ مکمل مفرد جملے ہیں۔ ہر جملہ مبتداء اور خبر سے مل کر بنا ہے لہذا اسمیہ خبر یہ ہے۔ اگر ان جملوں کو حرفِ عطف سے مربوط کر دیا جائے تو پھر ان سے مل کر ایک بڑا جملہ یعنی جملہ معطوفہ بن جائے گا۔

علم النخوع کے زاویہ نگاہ کے بجائے اگر ہم علم البیان کے زاویہ نگاہ سے ان جملوں کو دیکھیں تو معلوم ہوگا کہ تشبیہ کی مشاطہ نے ان جملوں کو سنوار رکھا ہے۔ ان میں فرداً فرداً تشبیہ بلیغ کا گوہر درخشاں ہے۔

ہم اپنے مجازی محبوب کے لیے بھی تو توصیفی اور تشبیہی انداز میں کہہ دیتے ہیں کہ اس کا قامتِ زیبا قیامت ہے۔ شاخِ قامت پر اس کا چہرہ زیبا ایک کُلّی نو شگفتہ ہے۔ اس کے رخسار چھول ہیں، اس کی زبان سوسن یا بلبلیں ہزار داستان ہے، اس کی آنکھیں دگر منستہ ہیں۔ اس کی کاکلیں نہ خیریں ہیں۔ ایک شاعر کا نعتیہ انداز دیکھیے:

ع دو عالم بہ کاکل گرفتار داری

یہ سب محبوب کے سراپا کو بیان کرنے کے مختلف تشبیہی انداز ہیں۔ اسی طرح اگر حبیبِ حق اور اور محبوبِ ربِّ العالمین صلی اللہ علیہ وسلم نے (فَدَاكَ اَبِي وَ اُمِّي وَ فِدَاكَ اَلْفَسِي)

رمضان المبارک کے سراپا کو تشبیہی انداز کے ساتھ اس طرح بیان فرمادیا کہ ”اَسْ كَاعَشْرَةَ اَوَّلِ رَمَضَانَ عَشْرَةٌ وَسَطَى مَغْفِرَتٍ اَوْرِ عَشْرَةٌ اٰخِرًا اَكْبَرُ مِنْ اَزَادِي هِيَ“۔ تو اس میں حیرت و تعجب کا کیا سوال ہے۔ آخر رمضان المبارک بھی تو بلاشبہ محبوب ربّ العٰلَمِیْنَ، محبوبِ رَحْمَةِ لِّلْعٰلَمِیْنَ ہے اور محبوبِ الْمُسْلِمِیْنَ بھی۔

ان تینوں جلوں میں پروردگار عالم کی تین صفات یعنی صفتِ رحمت، صفتِ مغفرت اور صفتِ اجارۃ بیان ہوئی ہے۔ یعنی پروردگار عالم رحمن و رحیم ہیں۔ غفار اور مجیر ہیں۔ یتیموں کی صفات رمضان المبارک میں زیادہ کارفرما اور زیادہ فعال ہوتی ہیں۔ اور اجر و ثواب میں غیر معمولی اضافہ ہو جاتا ہے۔ ایک صفت دوسری صفت سے پیدا ہوتی اور اس پر استدلال کرتی ہے۔ رحمت سے مغفرت اور اجارۃ دونوں پر استدلال ہوتا ہے۔ یعنی مغفرت اور اجارۃ دونوں کے اسبابِ رحمت ہیں۔ اسی طرح مغفرت سے اجارۃ پیدا اور اجارۃ سے مغفرت پیدا اور پھر مغفرت سے رحمت پر استدلال ہوتا ہے۔ ہر صفت دوسری صفت کے ساتھ ہم آغوش ہے اور اس کا جزو و لاینفک ہے۔ اس اعتبار سے ہر صفت پورے ماہ مبارک پر چھائی ہوئی ہے۔ اگر ہم ہر صفت کو عشرے کے ساتھ محقق کریں گے تو گویا غیر محدود صفات کو محدود کر دیں گے۔ حالانکہ پورا مہینہ ان صفات کے انوار و تجلیات کا آئینہ دار ہے۔ جب رمضان المبارک ان صفات کا مرکز و منظر ہے تو وہ خود سراسر جلوہ زار اور سراپا انوار ہے۔

جس سرچشمہ تجلیات اور منبع انوار سے کائنات کا ذرہ ذرہ روشن ہے تو یہ کیوں کہ ممکن ہے کہ یہ ماہ مبارک اس کے انوار سے منور نہ ہو۔ یہ مہینہ کوئی معمولی مہینہ نہیں۔ یہ سراپا نور ہے۔ اس لیے کہ اُنزِلَ فِيْهِ الْقُرْآنُ - (البقرہ - ۱۸۵) اور اس لیے کہ اَلصَّوْمُ رَجُلِيْ وَ اَنَا اَجْرِيْ بِہ (حدیث قدسی)۔ یہ رمضان المبارک کے سراپا نور ہونے کا ایک پہلو ہے۔ دوسرا پہلو یہ ہے کہ اس ماہ میں آقا کا قُرب اپنے غلاموں کے ساتھ نسبتاً زیادہ ہوتا ہے۔ اور غلام بھی توفیقِ الہی اور تائیدِ ایزدی کے ذریعے عبادات میں جوش و خروش دکھاتے ہیں۔ نوافل بھی ترک نہیں کرتے کیونکہ وہ فرائض کے برابر ہو جاتے ہیں۔ اشراق و چاشت۔ آدابین اور تہجد کے نوافل پابندی اور ذوق و شوق کے ساتھ ادا کرتے ہیں۔

صلوٰۃ التبیح اور تراویح بھی ادا کی جاتی ہیں۔ نماز تراویح کی یہ فضیلت ہی کیا کم ہے کہ اس میں ہر غلام کو آقا کے سامنے چالیس مرتبہ سر بسجود ہونے کی یومیہ سعادت نصیب ہوتی ہے۔ تلاوتِ کلامِ پاک میں بھی اضافہ ہو جاتا ہے۔ اور آخری عشرے میں تو بیشتر غلام معتکف ہو جاتے ہیں۔ ہر تعلق کو توڑ کر آستانہ الہی سے چرٹ جاتے ہیں۔ یوں محسوس ہوتا ہے گویا ہر معتکف اس طرح المتجا کر رہا ہے۔

مقبول گزرنہ ہوں تو نہ ہوں سجدہ باٹے شوق !
اب سر تو لے کے جاؤں تہ سے آستان سے کیا

الغرض اعمالِ صالحہ، افعالِ حسنہ، کردارِ پاکیزہ، سیرۃ مطہرہ، ایمان اور قرآن سب سراپا انوار ہیں۔ یہ نور وہ ہے جس سے ظلمتِ کفر کا فورہ ہوتی ہے۔ قرآن کریم نے کفار کا یہ قول نقل کیا ہے کہ:

انظرونا نقیتس من نور کھ (المحید - ۱۳)

ترجمہ: ذرا ہمارے پاس ٹھہرو نا۔ ہم بھی تمہارے خرمین انوار سے خوشہ چینی کر لیں۔
مفسرین کرام نے اسے اعمالِ صالحہ اور سیرت و کردار کے خرمین انوار سے تعبیر کیا ہے۔ یہ رمضان المبارک کے سراپا انوار ہونے کا دوسرا پہلو ہے۔

ان انوار کے اجتماع سے یہ مہینہ نور علی نور ہو جاتا ہے۔ تجلیات کا جلوہ زار بن جاتا ہے بالفاظِ دیگر یوں کہیے کہ یہ ماہ مبارک گلشنِ توحید کی صبح بہار ہی نہیں غیرتِ صبح بہار بھی ہے۔ اس کا ہر عشرہ رحمت، مغفرت اور اجارہ سے گھرا ہوا ہے۔ صفاتِ محیط ہیں اور عشرہ محاط۔ عشرہ اول رحمت ہے اور مغفرت و اجارہ بھی۔ عشرہ وسطیٰ مغفرت ہے اور اجارہ و رحمت بھی۔ اسی طرح عشرہ آخر اجارہ یعنی عتق من النار ہے اور مغفرت و رحمت بھی۔ کیونکہ ہر صفت دوسری صفت پر استدلال کرتی اور اس کا لزوم ثابت کرتی ہے۔ اور صفات بھی سراپا انوار ہی ہیں۔ لہذا اس تشبیہ بلیغ میں مشبہ واحد اور مشبہ بہ متعدد ہیں۔

مشبہ بہ کا متعدد ہونا تشبیہ کا مزید وصف ہے۔ اس سے تشبیہ کی قدرت، نفاست اور عکس پائیگی ثابت ہوتی ہے۔ دیکھیے مشبہ اور مشبہ بہ کے درمیان کیسا کامل تطابق ہے۔ کیونکہ رمضان المبارک

ہر دو پہلو سے سراپا انوار ہے اور صفات الہی بھی سراپا انوار ہیں۔ مزید وضاحت کے لیے خاکہ ملاحظہ کیجیے:

وضاحتی خاکہ

| شبیۃ | مشبہ بہ | وجہ مشبہ |
|------------|----------------------------|---|
| اَوَّلُهُ | رحمت، مغفرت، اجارۃ | رحمت، مغفرت، اجارۃ، نور، سرور، فوزِ عظیم۔ |
| اَوْسَطُهُ | مغفرت، اجارۃ، رحمت | مغفرت، اجارۃ، رحمت، نور، سرور، فوزِ عظیم۔ |
| اٰخِرُهُ | عنت (اجارۃ) مغفرت، رحمت | اجارہ، مغفرت، رحمت، نور، سرور، فوزِ عظیم۔ |

ادبی حسن کے علاوہ ان تینوں جملوں میں عروضی حسن بھی موجود ہے۔ یہ جملے موزوں ہیں نہ نہیں، نظم میں اور ان کا نظم ہونا حسن مستزاد ہے۔ عروضی اعتبار سے ان موزوں جملوں کی تقطیع درج ذیل طریقے سے کی جاسکتی ہے۔

عروضی رُخ تقطیع

| | |
|--------------|------------|
| اَوَّلُهُ | رَحْمَةٌ |
| مُفْتَعِلُنْ | فَاعِلِنْ |
| اَوْسَطُهُ | مَعْقِرَةٌ |
| مُفْتَعِلُنْ | فَاعِلِنْ |
| اٰخِرُهُ | عِتْقٌ |
| مُفْتَعِلُنْ | فِعْلُنْ |

دیکھیے، تینوں جملوں کے ابتدائی الفاظ ہم وزن ہیں۔ مگر آخری الفاظ کے اوزان متفرق ہیں۔ اس موقع پر یہ غلط فہمی ہرگز نہیں ہونی چاہیے کہ یہ موزوں جملے شعر ہیں اور رسول اللہ صلی اللہ

علیہ وسلم شاعر ہیں۔ معاذ اللہ تم معاذ اللہ۔ اگر ہم رسول اللہ صلی اللہ علیہ وسلم کی زبان مبارک سے غیر ارادی طور پر نکلے ہوئے ان موزوں جملوں کو شعر تسلیم کر لیں تو پھر ہر انسان کو یہیں شاعر تسلیم کرنا پڑے گا۔ شاعری آسان نہیں ہے۔ اس کے لیے تخیل آرائی کرنا پڑتی ہے۔ جذبات، تاثرات اور خیالات پیدا کرنا پڑتے ہیں۔ پھر ان میں رنگینی و رعنائی پیدا کرنی پڑتی ہے، ذہنی اور فکری کاوش کرنا پڑتی ہے۔ موزوں اور منتخب الفاظ، چست بندشیں اور دلآویز تمکینیں تلاش کرنا پڑتی ہیں۔ الفاظ میں ترمیم و تیسخ اور کانٹ چھانٹ کر تاپڑتی ہے۔ تب کہیں جا کر ایک شعر جامہ زیب ہوتا ہے۔ شعر کہنے کے لیے موزونیت اور ارادہ شرط اول ہے۔ غرض شاعری خوشچکانی اور جگہ کاوی کا نام ہے۔

رسول اللہ صلی اللہ علیہ وسلم کے یہ موزوں درج بالا تمام کمالات سے مبرا ہیں لہذا انہیں شعر ہرگز نہیں کہہ سکتے۔ مخالفین نے جب کہا:

أَنْتَ الْتَارِكُوا إِلَهِنَا لِشَاعِرٍ مَجْتَوِيٍّ (الصَّاقَاتِ -)

ترجمہ: کیا ہم ایک شاعر مجنون کی خاطر اپنے معبودوں کو چھوڑ دیں۔

تو قرآن کریم نے انہیں اس طرح منہ توڑ جواب دیا:

وَمَا عَلَّمْنَاهُ الشُّعْرَ وَمَا يَنْبَغِي لَهُ (يس -)

ترجمہ: ہم نے اپنے جلیل القدر رسول کو شعر کہنا نہیں سکھایا اور یہ ان کے

منصب رسالت کے شایان شان بھی نہیں ہے۔

اس جواب پر غور کیجیے۔ دونوں جملوں میں ما نے نافیہ کی تکرار نے جواب کو کیسا سخت اور

پہ زور کر دیا ہے۔ اگرچہ اس جواب میں لطافت ہی لطافت اور نرمی ہی نرمی ہے۔

سورہ شعراء میں بھی شعراء کا تذکرہ کیا گیا ہے اور واضح طور پر ان کی صفات اور خصوصیات

بیان فرمائی گئی ہیں۔

قرآن کریم فرماتا ہے:

بَلْ افْتَرَاهُ بَلْ هُوَ شَاعِرٌ (الانبياء - ۵)

ترجمہ: بلکہ اس نے اس کو اپنی طرف سے بنا لیا ہے، بلکہ وہ شاعر ہے۔

یعنی یہ کلام شعر ہے جو اس شاعر کا نتیجہ و طبع ہے۔
یہ مخالفین کا قول ہے۔ "الشعر" بمعنی بال۔ اس کی جمع اشعار ہے۔ شعر اصل میں علم لطیف کا نام ہے۔ پھر عرف عام میں موزوں اور مقفی کلام کو شعر کہا جانے لگا۔ شاعر کو بھی اس کی باریک بینی اس کی فطانت، لطافت نظر اور لطافت طبع کی وجہ سے ہی شاعر کہا جاتا ہے۔

بیشتر مفسرین کرام نے یہ سمجھا ہے کہ انہوں نے حضور صلی اللہ علیہ وسلم پر شعر یعنی منظوم و مقفی کلام بنانے کی تہمت لگائی تھی حتیٰ کہ وہ قرآن میں ہر موزوں آیت کی تاویل کرنے لگے۔ لیکن بعض حقیقت شناس لوگوں نے کہا ہے کہ اس سے ان کا مقصد منظوم اور مقفی کلام بنانے کی تہمت لگانا نہیں تھا کیونکہ یہ ظاہر ہے کہ قرآن کریم اسلوب شعری سے مبرا ہے اور اس حقیقت کو عجیب بھی بخوبی سمجھ سکتے ہیں۔ پھر فصحاء عرب کا کیا ذکر ہے۔ بلکہ وہ آپ پر (نعوذ باللہ) جھوٹ کی تہمت لگاتے تھے۔ کیونکہ عربی زبان میں شعر بمعنی کذب اور شاعر بمعنی کاذب استعمال ہوتا ہے حتیٰ کہ جھوٹے دلائل کو "دَلَّتْ شِعْرِيَّةٌ" کہا جاتا ہے اور شعر چونکہ جھوٹ کا پلندہ ہوتا ہے اس لیے مقولہ مشہور ہے کہ "أَحْسَنُ الشُّعْرِ أَكْذَبُهُ" یعنی سب سے بہتر شعروہ ہے جو سب سے زیادہ جھوٹ پر مشتمل ہو۔ (مفردات القرآن)

غرض رسول اللہ صلی اللہ علیہ وسلم کو شعراء کے ساتھ سیر ہو بھی کوئی نسبت نہیں۔ آپ تو سرتا سر حق کا منبع اور صدق کا سرچشمہ ہیں۔ دسویں، گیارہویں اور بارہویں جملے میں بھی صرف امتیازی خصوصیات بیان کی گئی ہیں۔ فی الحال خطبہ مبارک کے صرف بارہ جملے ہی زیر بحث ہیں۔ یہ ہیں انفرادی ادبی محاسن مگر ایک اجتماعی حسن ایسا بھی ہے جو پورے خطبہ پر چھپا یا ہوا ہے اور پورے خطبہ کی آرائش و زیبائش ہے۔ اس اجتماعی ادبی حسن کا ادراک کرنے کے لیے یوں سمجھیے کہ بارہ جملوں میں چھ جملے ایسے ہیں جن میں رمضان المبارک کی خصوصیات بھی ہیں اور ادبی محاسن بھی جلوہ نما ہیں۔ مگر بقیہ چھ جملوں میں صرف خصوصیات ہی خصوصیات ہیں۔ پھر یہ بھی دیکھیے کہ اس خطبہ میں سرور کائنات صلی اللہ علیہ وسلم نے کہیں بھی خصوصی طور پر "شَهْرُ رَمَضَانَ" استعمال نہیں فرمایا۔ حضور صلی اللہ علیہ وسلم ہر جگہ عمومیت کے ساتھ "شَهْرٌ، شَهْرٌ، شَهْرٌ" استعمال فرما رہے ہیں اور اس کی صفات و خصوصیات بھی بیان فرما رہے ہیں۔ صحابہ کرام رضی

ذہنوں میں بھی محہود ذہنی کے طور پر "رمضان" کا لفظ موجود ہے اور وہ خوب اچھی طرح سمجھ رہے ہیں کہ حضور صلی اللہ علیہ وسلم کے یہ تمام ارشادات "رمضان" ہی کے متعلق ہیں، مگر خارج میں اس کا کہیں وجود نہیں۔

حسن کلام کا یہ بھی ایک نرالا انداز ہے کہ کسی شے کا ذکر ہی نہ کیا جائے، صرف اس کی خصوصیات بیان کی جائیں اور ان خصوصیات ہی کے ذریعے اس خاص شے کا سراغ لگ جائے۔ کلام کا یہ عجیب انداز خطبہ مبارک پر چھپایا ہوا ہے۔ اور یہی اس کا اجتماعی ادبی حسن ہے۔ علماء بیان کی اصطلاح: "نرالا انداز بیان" کہنا یہ بلیغ کہلاتا ہے اور یہ کائنات کی نہایت نادر، نفیس اور اعلیٰ قسم ہے۔ خطبہ کا حسن اس کی بلاغت میں پوشیدہ ہے۔ اس لاثانی مبلغ (صلی اللہ علیہ وسلم) کی زبان گوہر نشاں کا کیا کہنا۔ ہزار جان سے جانِ بلاغت قربان ہے حضور صلی اللہ علیہ وسلم کا نہ سکوت بے محل تھا تھا اور بے موقع ہوتی تھی۔ آخر رمضان المبارک کے ورود مسعود کے موقع کے علاوہ اور کونسا موقع ایسے خطبہ کے پیش کیے جانے کے لیے موزوں ترین تھا اس کا راز بلاغت ہی یہ ہے کہ اسے موقع و محل کے ساتھ کامل تطابق حاصل ہے۔

نحوی رخ

خطبہ مبارک کے بارہ جملوں کا سلسلہ وار نحوی تجزیہ درج ذیل ہے:

۱۔ یہ جملہ ندا اور جوابِ ندا سے مرکب ہے اور جملہ ندائیہ ہے۔

۲۔ یہ جملہ فعلیہ خبریہ ہے۔ موصول و صلہ۔ مرکب جاری اور عددی پر مشتمل ہے۔ اس میں محذوفات

بھی ہیں۔ ترکیب نحوی درج ذیل ہے:

| | | |
|--------------------|------------------|-------|
| کَانَ | خبر | جملہ |
| فِيهِ | متعلق خبر | اسمیہ |
| لَكَ | موصوف | بندا |
| الَّتِي | موصول | |
| هِيَ | ضمیر | صلہ |
| خَيْرٌ | بندا | |
| مِنْ أَلْفِ شَهْرٍ | مرکب جاری و عددی | |

۳۔ یہ جملہ معطوف ہے۔ جکَلْ فعل متعدي بدو و مفعول ہے۔ دونوں جملوں میں فعل اور فاعل مشترک ہیں۔

۴۔ یہ جملہ صلہ و موصول مرکب اضافی اور مرکباتِ جاری سے مرکب ہے۔

۵۔ یہ جملہ بھی صلہ و موصول۔ مرکباتِ جاری، اضافی اور عددی سے مل کر بنا ہے۔

۶۔ جملہ معطوف ہے۔ اس میں دو مرکب اضافی ہیں۔ اس چھٹے جملہ سے بارہویں جملہ تک

تمام جملے (واوِ عطف) کے ساتھ مربوط ہیں۔ اس ارتباط کو اگر قائم رکھا جائے تو سات جملوں سے مل کر ایک بہت بڑا جملہ معطوف بن جاتا ہے۔ بصورتِ دیگر ہر جملہ کی ترکیبِ نحوی الگ الگ ہے۔

۷۔ بہت مختصر جملہ ہے۔ اس کی ترکیبِ نحوی بھی آسان ہے اور درجِ ذیل ہے:

| | |
|--------------|-----------------------------------|
| هُوَ | ضمیر واحد مذکر غائب (مخدوف) ابتدا |
| شَهْرٌ | مضاف |
| الْمَوَاسِمِ | مضاف الیہ |

جملہ اسمیہ خبریہ

۸۔ آٹھویں، نویں اور دسویں جملہ میں (شَهْرٌ) کا لفظ متواتر استعمال ہوا ہے اور

موصوف ہے۔ بعد کے پورے جملے اس موصوف کی صفت واقع ہوئے ہیں۔ صفت مفرد بھی ہوتی ہے اور مرکب بھی۔ اس جملہ کی ترکیبِ نحوی نسبتاً مشکل ہے اور درجِ ذیل ہے:


| | |
|----------------|-----------|
| هُوَ | ابتداء |
| شَهْرٌ | موصوف |
| يَزَادُ | فعل مجہول |
| رِزْقٌ | مضاف |
| الْمُؤْمِنِينَ | مضاف الیہ |
| فِي | جار |
| ع | متعلق فعل |

جملہ اسمیہ خبریہ

دیکھیے! ایک بڑا جملہ جب پھیلتا ہے تو فعل، فاعل، مفعول، متعلق فعل، مرکب توصیفی، مرکب اضافی، مرکب جاری وغیرہ سب کچھ بن جاتا ہے، مگر جب سمٹتا ہے تو صرف بتداء اور خبر کی صورت میں نمایاں ہوتا ہے۔

۸۔ سمٹے تو دلِ عاشق پھیلے تو زمانہ ہے

۹۔ نویں جملہ کی ترکیب بھی دیکھیے۔ یہ جملہ بھی اوپر کے جملہ کی طرح سمٹ کر صرف بتداء اور خبر کی شکل میں باقی رہ جاتا ہے۔ (هُوَ شَهْرٌ آزَادٌ وَخُودٌ مَخْتَارٌ جَمَلَةٌ هِيَ۔ یَقْبِیْہُ جَمَلٌ مَعْطُوفٌ اِسْکَامُ مَحْکُومٌ صِفَتِیْ جَمَلٌ (ADJECTIVE CLAUSE) ہے۔



آخری تینوں جملوں میں صلہ و موصول مشترک ہیں۔ ان کی ترکیبِ نحوی بھی باسانی کی جاسکتی ہے۔ اسی طرح آیاتِ کریمہ کی ترکیبِ نحوی بھی کی جاسکتی ہے۔ مشکل منازل میں علماءِ نحو ہمارے رہنما ہیں اور ہماری غلطیوں پر تنبہ کرنے والے ہیں۔

خطابی رُخ

قرآن کریم میں مخاطب کے انداز بھی نرالے اور نیرنگ ہیں۔ مثلاً خطابِ عام میں خطابِ خاص کی رنگینی ہے۔ اور خطابِ خاص میں عمومیت کی اداسی ہے، کہیں خطابِ جمادات بطرز ذوی القہول ہے، کہیں خطابِ المدح ہے اور کہیں خطابِ الذم، کہیں خطابِ توہین و تمسخر ہے اور کہیں خطابِ کرامت و شرافت۔ قرآن کریم میں لفظ "قُلْ" کے ساتھ جتنی باتیں اللہ تعالیٰ نے ارشاد فرمائی ہیں وہ سب اس اُمت کے لیے خطابِ تشریف و شرافت یعنی عزت افزائی کے خطاب ہیں۔ کیونکہ پروردگار عالم نے اس اُمت کے لیے لوگوں سے بلا واسطہ مخاطب فرمایا اور ان کو بہ شرفِ عظیم بخشا۔

اسی طرح قرآن مجید میں کہیں رسول اللہ صلی اللہ علیہ وسلم کو "يَا مُحَمَّدُ" کہہ کر مخاطب نہیں کیا گیا بلکہ آپ کی تعظیم و تشریف کے لحاظ سے "يَا أَيُّهَا النَّبِيُّ" اور "يَا أَيُّهَا الرَّسُولُ" کے ساتھ آپ کو مخاطب کیا گیا ہے۔ اس سے مراد مومنین کو بھی تعلیم دینا ہے اور دیگر انبیاء کے مقابلہ میں آپ کی خصوصیت بھی ظاہر کرنا ہے۔ کہیں خطابِ تعجیز ہے اور کہیں خطابِ تجذیب اسی طرح واحد، تشنیہ اور جمع کے خطابات میں بھی لطافتیں اور ندرتیں پوشیدہ ہیں۔ یعنی واحد کے خطاب میں تشنیہ کی شان اور تشنیہ کے خطاب میں واحد کی شان نمایاں۔ تشنیہ کا خطاب جمع کا اور جمع کا خطاب تشنیہ کا آئینہ دار ہے۔

رسول اللہ صلی اللہ علیہ وسلم کا یہ خطبہ بھی خطابِ تجذیب (اظہارِ محبت کا خطاب) ہے آخر نوعِ انسانی کے مفاد اور اس کی فلاح و بہبود کے سوا اس خطبہ کی غرض و غایت اور کیا ہے۔ اور آپ سے بڑھ کر نوعِ انسانی سے محبت کرنے والا دوسرا انسان کون ہے۔ آیہ کریمہ

فَلَعَلَّكَ بَاخِعٌ مُّقْتَدِرٌ غَضَبٌ... نوعِ انسانی کے ساتھ آپ کی بے پایاں محبت پر محبت ہے۔ خدا تعالیٰ حضور صلی اللہ علیہ وسلم کی نعت شریف اس طرح بیان فرماتا ہے:

عَزِيزٌ عَلَيْهِ مَا عَنِتُّمْ ، حَرِيصٌ عَلَيْكُمْ ، بِالْمُؤْمِنِينَ رَؤُوفٌ رَّحِيمٌ

(القرآن)

یہ محب کی جانب سے محبوب کی لاثانی نعتِ نثریں ہے۔ اس سے بھی بنی نوعِ انسان کی

محبت ہی پر استدلال ہے۔

موعظتی رُخ

خطبہ مبارکہ کا موعظتی رُخ بھی نہایت اہم ہے۔ اس سے جو سبق ملتا ہے وہ یہ ہے کہ کلفشاں گفتار بہارِ حیات نہیں ہے۔ بازوئے تیغِ نزن بہارِ حیات ہے اور سُرخ روئی اسی کا حصہ ہے۔ سر کا مقصود ہی راہِ حق میں قربان ہونا ہے، جس سر میں ذوقِ سرِ فروشی نہیں وہ بارِ دوش ہے۔ اسلام عیشِ کوشی اور لذتِ یابی کا نام نہیں ہے۔ جاگلہ زمی، جانفشانی، قربانی، جدوجہد اور جہاد کا نام اسلام ہے۔ رمضان المبارک پورے جوش و خروش کے ساتھ یہی پیغام عام دیتا ہے۔

یہ شہادت گہرِ آفت میں قدم رکھنا ہے

لوگ آساں سمجھتے ہیں مُسلمان ہونا

الغرض خطبہ گرامی ادبی محاسن کے خوش رنگ اور نیرنگ پھولوں کا ایک بے نظیر گلستہ ہے، جس میں استعارہ، تشبیہاتِ بلیغ، کنایہ بلیغ، بلاغت، موزونیت اور ایجازِ قصر کے گہرائی معطرِ عطرِ فشاں ہیں۔ جہاں قرآن ہو یا جہاں احادیث دونوں انوار ہی انوار اور تعطر ہی تعطر ہیں۔ ان کے سامنے نہ کوئی جلوہ زار ٹھہر سکتا ہے اور نہ گلستانِ عالم ٹھہر سکتے ہیں۔ آمتِ مسلمہ کا فرض ہے کہ وہ ان دونوں جہانوں کے انوار و تجلیات اور تعطر و نکہت کو کاٹھا کے گوشہ گوشہ میں پھیلانے۔

مولانا گلشیر شہید

جو مجلسِ احرار کے ممتاز رہنما تھے، ان کی سوانح حیات ترتیب دی جا رہی ہے۔ جن اصحاب کے پاس اس سلسلے میں کوئی یادداشت، تحریر، خط یا واقعاتی مواد موجود ہو جلد ارسال کریں۔

ناظم گلشیر اکیڈمی - فاروق دواخانہ - مین بازار تلہ گنگ ضلع چکوال